

Suðuroyggin savnast um oljuvinnuna

Suðuroyingar fegnast um, at vinnulívið í oynni nú savnað kann fyrireika seg til eina komandi oljuvinnu. Tvøroyrar Oljuvinnuráð gjørdist á eyðkaaðalfundi sunnudagin til Suðuroyar Oljuvinnuráð

JOHN JOHANNESSEN

Á eyðkaaðalfundi hjá Tvøroyrar Oljuvinnuráð varð sunnudagin samtykt at broyta navn felagsins til Suðuroyar Oljuvinnuráð. Sjálsagt er talan um annað, enn bert eina navnbroyting. Ráðið er nú ikki bert ein samfylking av vinnulivinum á Tvøroyri, men ein samskipan av øllum vinnulivinum í Suðuroynni. Og eins og navnið ber boð um, er endamálið felagsins at fyrireika vinnulívið í oynni til eina møgulega oljuvinnu.

Kunnan og fyrireiking
Viberg Sørensen, vinnulivsmaður á Tvøroyri, er formaður í Suðuroyar Oljuvinnuráð. Hann fegnast um, at felagið nú er skipað soleiðis, at tað fevnir um alla oynna, og vísir hann á, at endamálið felagsins er broytt

saman við heitinum.

Felagið var broytt eftur, at nógv hevði verið tósað um, at alt vinnulívið í oynni átti at skipa seg í samstarv í staðin fyri, at bert vinnulívið á Tvøroyri var skipað. Tvøroyrar Oljuvinnuráð spurdi seg fyrri í syðru helvt, um áhugi var fyrri at koma uppi felagið, og tá áhugi sýntist vera fyrri hesum beinan vegin varð avgjørt at halda eyðkaaðalfund, har felagið skuldi broytast til at vera eitt felag fyrri vinnulívið í allari oynni.

— Fyrr var endamálið hjá oljuvinnuráð okkara at arbeiða fyrri, at vit fingu eina oljuhavn á Drelnesi. Nú hava vit umskipað ráðið, soleiðis, at tað er galdandi fyrri alla oynna, og tí er endamálið somuleiðis broytt. Ráðið skal nú arbeiða fyrri oljuhavn í Suðuroynni.

Viberg Sørensen sigur tó,


at hetta ikki merkir, at ætlanin við einari oljuhavn á Drelnesi er slept. Munurin er bert tann, at oljuvinnuráðið nú umfatir vinnulívið í allari Suðuroynni. Alt vinnulívið í Suðuroynni er nevniliga gingið saman í eitt felag, Suðuroyar Oljuvinnuráð.

Formaðurin ynskir at gera greitt, at tað ikki ber til hjá ráðnum at taka ítøkilig stig, so leingi eingin oljuvinna er. Tí sær ráðið kunnan um og fyrireiking til eina komandi oljuvinnu sum nakað av tí felagið eigur at takast mest við. Og tað er eisini júst hetta, ið er á skránni, tá Danbor og onnur skulu hava kunnandi fund fyrri oljuvinnuráðnum í komandi viku.

Í nýskipaðu nevndini í Suðuroyar Oljuvinnuráð sita Viberg Sørensen av Tvøroyri, formaður, Rógvi

Thomsen úr Hvalba, næstformaður, Tummas Thomsen, kassameistari og skrivari, Pauli Finarson av Tvøroyri, nevndarlimur og Bogi Moretensen úr Vági, nevndarlimur. Elihesar Finnson úr Porkeri og Alex Vilhelm úr Vági eru raðir eyðkalimir.

Viberg Sørensen er formaður í Suðuroyar Oljuvinnuráð
Mynd: Aki Bertholdsen



Áhugaverd vitjan í Suðuroynni

Sunnudagin koma umboð frá Maersk Contractors, Danbor og øðrum á vitjan í Suðuroynni. Høvuðsendamálið við vitjanini er at halda kunnandi fund fyrri vinnulivinum í oynni

JOHN JOHANNESSEN

Baði Danbor og Maersk Contractors vitja í Suðuroynni sunnudagin, mánadagin og týsdagin. Høvuðsendamálið við vitjanini er at halda kunnandi fund fyrri vinnulivinum í oynni um oljuhavn á Drelnesi. Eisini er fundur við Tvøroyrar Býráð á skránni.

Sum skilst eru tað ikki hissini fólk úr hesum feløgum, ið koma á vitjan. Sjálvur stjórin í Danbor, Gert Kragelund, er við á vitjanini. Í fylgi við honum er operatiónsleiðari, Sten Hansen, Harafurur er Vagn Mols Poulsen, ið er stjórn í Maersk Contractors í Aberdeen, eisini við í fylginum. Hetta eru alt fólk, ið hava áhuga í eini oljuágerðarhavn á Drelnesi, og ynskja felögini at kunna vinnulívið í oynni um, hvat tey vilja við einari slíkari havn.

Hóast høvuðsendamálið

við vitjanini er kunnandi fundurin við vinnulívið í Suðuroynni, er hetta ikki tað einasta á skránni. Eisini verður fundur við Tvøroyrar Býráð og í Havn verður vitjað hjá lógmanni og í oljunáráðnum. Ætlanin er eisini, at Petur Joensen frá oljumálastýrinum skal vera við á kunnandi fundinum við vinnulívið í Suðuroynni.

Vinarbýarsamstarv

Partur av fylginum, ið vitjar í Suðuroynni, verður eisini borgarstjórin í danska oljuvinnubýnum, Esbjerg, Jonny Sotrup. Hann vitjar saman við kommunustjóranum Otto Jespersen, formanninum fyrri idnaðarsamtakinum í Esbjerg, Tom Nielsen og Carsten Jensen, ið er nevndartormaður í eini elflyritøku í Esbjerg, ið hevur arbeiðt nógv innan dansku oljuvinnuna.

Høvuðsendamálið við vitjanini úr Esbjerg er at

vitja Tvøroyrar Býráð, og sum skilst á býráðsformanninum á Tvøroyri, Páll Vang, er ætlanin at fáa vinarbýarsamstarv í lag millum báðar byrnar.

Føgin um oljuvinnuráðið

Býráðsformaðurin á Tvøroyri er annars fegin um, at eitt oljuvinnuráð er skipað, ið fevnir um alla oynna. Hann heldur tað nevniliga vera ógvuliga umráðandi við tóttum samstarvi innan vinnuna úr allari oynni, tá ein komandi oljuvinna kemur upp á tal.

Páll Vang sigur eisini, at alt er fingið í rættlag viðvíkjandi oljuútgerðarhavnini á Drelnesi, og órnar hendan tá verulig leiting eftir olju byrjar á fóroyskum øki. Tað einasta, ið er eftir, er at biða til oljumálastýrið gevur loyvi til leitingar eftir olju kring Foroyar.

N Ý T T

TRANSIT®

PAR - SUCH